

## خانوادہ کامل پوریٰ کے عظیم فرزند کی رحلت

نائب مدیر اقرار و روضۃ الاطفال ٹرست

حافظ محمد سفیان انور علیہ السلام

خانوادہ کامل پوریٰ اور خاندان بenorی کی نسبتوں کے حامل، محبوب العلماء، اکابر کے منظور نظر، علماء و مشائخ کے خادم، مولانا عبدالرحمن کامل پوریٰ کے پڑپوتے، مولانا عبدالرحمن کے پوتے، امام اہل سنت حضرت مفتی احمد الرحمن صاحبؒ کے نواسے، بھائی حافظ محمد انور کی آنکھوں کے تارے، قدسیہ بائی کے راج دلارے، بھائی بہنوں کے پیارے، الحاج عبدالمنانؒ کی کے خلیفہ مجاز، نیک صالح جوان حافظ محمد سفیان انور مورخہ مارچ ۲۰۲۰ء بروز ہفتہ شیفیلہ (برطانیہ) میں وہاں کے وقت کے مطابق تقریباً ۹ بجے اپنی بیماری سے لڑتے زندگی کی بازی ہار گئے اور اپنے خالقِ حقیقی کی بارگاہ میں پہنچ گئے، إنا لله و إنا إليه راجعون.

حافظ محمد سفیان انور اپنی زندگی کی صرف ۳۶ بہاریں ہی دیکھ پائے اور نوجوانی کے عالم میں صرف چھتیں سال کی عمر میں دعوتِ حق کو لبیک کہا اور صرف اپنے گھرانہ کوہی نہیں بلکہ پورے خاندان، عزیز واقارب سمیت ہزاروں محبت کرنے اور تعلق رکھنے والوں کو رنجیدہ کر گئے۔ موت کوئی اچھا نہیں، ہر شخص نے موت کا مرا جکھنا ہے، جو بھی دنیا میں آیا ایک دن اس نے جانا ہے اور یہ جانتے ہوئے بھی کہ سفیان طویل عرصہ سے عارضہ میں بیٹلا تھے اور یہ مرحلہ آنا ہی تھا، لیکن یہ موقع نہیں تھی کہ وہ اتنا جلد سب کو روتا ہوا چھوڑ جائے گا، اس لیے اب تک ان کی موت کا یقین کرنا مشکل ہو رہا ہے:

سفیان جان سے گیا ہے یقین نہیں آتا وہ اس جہاں سے گیا ہے یقین نہیں آتا کیسی بے فیض سی رہ جاتی ہے دل کی بستی کیسے چپ چاپ چلے جاتے ہیں جانے والے بھائی سفیان نجیب الطرفین تھے، کیونکہ ان کے والد حافظ محمد انور، ولی کامل محدث کمیر حضرت مولانا عبدالرحمن کامل پوری علیہ السلام کے پوتے ہیں اور ان کی والدہ حضرت کامل پوری کی پوتی اور محدث العصر حضرت علامہ سید محمد یوسف بenorی علیہ السلام کی نواسی ہیں۔ حافظ سفیان کا خانوادہ علمی خانوادہ ہے۔

جس نے مخلوق سے کچھ مانگا وہ خالق کے دروازے سے انداھا ہے۔ (حضرت شیخ عبدالقدیر جیلانی علیہ السلام)

اس خاندان کی شروع سے یہ خصوصیت رہی ہے کہ وہ علماء و مشائخ کا مرجع اور مقتدار ہا ہے۔ آپ کے پڑادا حضرت مولانا عبد الرحمن کامل پوری اپنے وقت کے ولی کامل، رہبر شریعت اور پیر طریقت تھے، علوم عقلیہ و نقلیہ کے ماہر تھے، خصوصاً علم حدیث پر خوب دسترس حاصل تھی۔ صرف علوم کے ہی ماہر نہیں تھے، بلکہ سلوک و معرفت کے بھی امام تھے، بقول حضرت بنوری علیہ السلام:

”حضرت مولانا عبد الرحمن کامل پوری علیہ السلام کی ذاتِ گرامی جامع صفات ہستی تھی، ایک طرف

حضرت مولانا شیخ الہند علیہ السلام سے فیضیابی، دوسری طرف حضرت مولانا انور شاہ علیہ السلام سے استفادہ، تیسرا طرف حضرت حکیم الامم تھانوی علیہ السلام کی خانقاہ معرفت سے سرشار تھے۔

سہارنپور، دیوبند، تھانہ بھون تینوں آستانوں سے فیض حاصل کیا۔“ (تجالیاتِ رحمانی، ص: ۳۸)

حافظ سفیان علیہ السلام کے دادا مولانا عبد الرحمن علیہ السلام بھی جید عالم دین تھے، اللہ تعالیٰ نے انہیں بہت سی خوبیوں سے نوازا تھا۔ انتہائی متواضع اور علم دوست انسان تھے۔ آپ کی پیدائش اور ابتدائی تعلیم مظاہر العلوم سہارنپور کے روحانی ماحول میں ہوئی اور وہاں کے بڑے بڑے اکابر کی دعائیں، توجہات اور سرپرستی ان کو حاصل رہی۔ آپ کی فراغت دارالعلوم ٹڈوالہ یار سے ہوئی۔ ۱۹۵۵ء میں آپ جامعہ علوم اسلامیہ بنوری ٹاؤن سے وابستہ ہوئے۔ پانچ سال تک یہاں حضرت بنوری علیہ السلام کی سرپرستی میں کام کیا۔ پھر اپنے والد محترم کی خدمت کے لیے گاؤں چلے گئے۔ ۱۹۶۵ء میں اپنے والد محترم اور حضرت بنوری علیہ السلام کے مشورہ سے انگلینڈ چلے گئے اور وہاں مسلمانوں کی دینی رہنمائی شروع کی اور وہاں اپنے بزرگوں کی توجہات اور سرپرستی کی بدولت، اسلام اور اسلامی اقدار کی سر بلندی کے لیے بے مثال خدمات انجام دیں۔ وہاں آپ نے مساجد قائم کیں، نوجوان نسل کے لیے دینی تعلیم کے مرکز اور مکاتب قائم کیے، وہاں کے علماء کو جمع کیا اور جمعیت علمائے برطانیہ کی بنیاد رکھ کر علماء برطانیہ میں ایک مرکزیت قائم کی اور مسلمانوں کے لیے مشترکہ جدوجہد کرنے کے لیے ایک پلیٹ فارم مہیا کیا، اور جب قادیانیوں نے برطانیہ میں ڈیرے ڈالے تو وہاں مجلس تحفظِ ختم نبوت کی بنیاد رکھنے، وہاں مجلس کا دفتر قائم کرنے اور قادیانیوں کی سرکوبی کے لیے مرکزی کردار ادا کیا۔ حافظ محمد سفیان انور کے نانا امام اہل سنت حضرت مفتی احمد الرحمن علیہ السلام تو علمی دنیا میں معروف ہیں، وہ مقام تعارف نہیں۔ آپ جامعہ علوم اسلامیہ علامہ بنوری ٹاؤن کے رئیس و شیخ الحدیث، عالمی مجلس تحفظِ ختم نبوت کے نائب امیر اور بہت سی دینی تحریکات، مدارس، دینی مرکز کے سرپرست اور معاون رہے۔ اور آپ کی نانی محترمہ کے والد محدث العصر حضرت علامہ سید محمد یوسف بنوری علیہ السلام سے کون واقف نہیں!۔ اس طرح بھائی سفیان کی ذات میں خاندانی شرافت و نجابت اور طرفین سے خیر کش جمع ہو گئی تھیں۔

ماکولات میں اعتدال کو نگاہ میں رکھنا منزلِ قصود پر پہنچنے کے لیے کافی ہے۔ (حضرت مجدد الف ثانی رض)

حافظ محمد سفیان انور کو ہمیشہ دادا اور نانا کی شفقت و محبت حاصل رہی، بلکہ آپ کی تعلیم و تربیت اپنے دادا جان کی زیرِ گرانی ہوئی اور آپ اپنے دادا کی آغوش شفقت میں ہی پروان چڑھے۔ بھائی سفیان نے شیفیلڈ کے قریب نوٹنگ ہم میں مولانا کمال الدین سواتی رحمۃ اللہ علیہ کے قائم کردہ مدرسہ سے حفظ کیا، ابتدائی کتابیں دادا جان سے گھر میں ہی پڑھیں۔ آپ کو عالم بننے کا بہت شوق تھا۔ ایک مرتبہ اپنے والدین کے ساتھ پاکستان آئے تو خود اپنے شوق سے بیہیں رُک گئے اور جامعہ علوم اسلامیہ علامہ بنوری ٹاؤن میں تعلیمی سلسلہ شروع کر دیا۔ زیادہ عرصہ نہیں گزرا تھا کہ اپنے والد صاحب کے حکم پر انگلینڈ واپس چلے گئے، کیوں کہ ان کے پاسپورٹ کی میعاد ختم ہو رہی تھی۔ خیال یہی تھا کہ پاسپورٹ کی تجدید ہو جائے گی اور والدین سے بھی مل لوں گا اور جامعہ میں آ کر دوبارہ اپنی تعلیم کا سلسلہ جاری رکھوں گا، مگر اللہ کو کچھ اور ہی منظور تھا۔ جب یہ انگلینڈ پہنچنے تو بھائی انور نے کہا: آئے ہو تو ہسپتال جا کر چیک آپ بھی کروالو، کیونکہ حافظ محمد سفیان رض کے پیشاپ میں بچپن سے ہی پروٹین کا اخراج زیادہ ہوتا تھا۔

حافظ محمد سفیان رض نے جب ہسپتال پہنچ کر اپنے گردوں کا معائنہ کروایا تو معلوم ہوا کہ دونوں گردے فیل ہو چکے ہیں، یوں مزید دینی تعلیم کا سلسلہ آگے جاری نہ رہ سکا، مگر عصری تعلیم وہاں کے مطابق کامل کی۔ اپنے دادا جان سے حصول علم کا سلسلہ جاری رکھا اور جب مفتی نظام الدین شاہزادی شہید رحمۃ اللہ علیہ کو ڈاکٹروں نے آرام کرنے اور تبدیلی آب و ہوا کا مشورہ دیا تو مفتی نظام الدین شاہزادی شہید رحمۃ اللہ علیہ نے مفتی محمد جبیل خان شہید اور بھائی طلحہ رحمانی کی معیت میں ۲۰۰۱ء میں انگلینڈ کا سفر کیا، آپ نے وہاں ایک ماہ سے زائد قیام کیا تو قاری اسماعیل رشیدی اور مفتی عبدالقدار کی درخواست پر بخاری شریف کا درس شروع کیا تو اس میں بھی حافظ محمد سفیان اکثر ویشنٹر شرکت کرتے تھے۔ اس طرح علم حدیث سے بھی ان کو نسبت حاصل ہے۔

سات، آٹھ سال ڈائیلیس ہوتا رہا، پھر گرددہ مل گیا تو ٹرانسپلانت ہوا، اس گرددہ کی تبدیلی کے بعد حافظ محمد سفیان کو ایک اور عارضہ لاحق ہوا کہ ان کے مسلز کمزور ہو گئے، ڈاکٹروں کا کہنا تھا کہ ان کے مسلز شروع سے ہی کمزور تھے، اس کا کسی کو بروقت پتا نہ چل سکا اور اس آپریشن کے دوران یہ بیماری زیادہ واضح ہو کر سامنے آئی ہے۔ بہر حال آہستہ آہستہ مسلز بالکل ہی جواب دے گئے کہ حافظ سفیان رض کے لیے بغیر سہارے کے خود سے چلنا، پھرنا، اٹھنا، بیٹھنا مشکل ہو گیا، بلکہ بعض دفعہ خود سے کروٹ لینا بھی مشکل ہوتا تھا اور اس طرح پندرہ، بیس سال اسی حالت میں انتہائی صبر و بہت سے گزارے۔ صبر کا یہ حال تھا کہ بھی اس کی زبان سے شکوہ، شکایت، جزع و فزع کا لفظ نہیں سننا اور بہت کا یہ عالم تھا کہ اسی بیماری کے ساتھ علماء، اکابر کی خدمت کرنا، دیگر ملکوں خصوصاً پاکستان سے آنے والے علماء کے پروگرام

اپنے آپ کو عظمت اور دوسروں کو تھارت کی گاہ سے دیکھنا انتہائی برا ہے۔ (حضرت امام غزالی رض)

کو مرتب کرنا، اپنے گھر بلانا اور مہمان داری کرنا اور اسی یہاری میں سفر کرنا، ختم نبوت کا کام کرنا، اس طرح کے دیگر سارے امور جاری و ساری تھے۔ اور ان سب امور کو خوش دلی سے کرنا اور اس پر خوش ہونا اور ہر حال میں اللہ کا شکر ادا کرنا یہ مزاج کا حصہ بن چکا تھا۔ گویا بارگاہ خداوندی میں زبانِ حال سے وہ عرض کنائ تھے:

یاد ہیں تیرے کرم ، تیرے ستم یاد نہیں                      خوگر شکر ہوں میں ، خوگر فریاد نہیں  
لب پہ آئی ہو کبھی آہ ، مجھے یاد نہیں                      اتنا کم ظرف محبت ، دل ناشاد نہیں  
حافظ محمد سفیان کا پورا خاندان مہمان نواز رہا ہے، مگر انگلینڈ میں حافظ محمد سفیان کے گھر کو اس مہمان نوازی اور علماء و مشائخ کے مرجع و مرکز ہونے کے حوالے سے خصوصیت حاصل ہے۔ ان کے دادا کی وجہ سے برطانیہ کے علماء کا رجوع تو رہتا ہی تھا، دیگر ممالک خصوصاً پاکستان اور ہندوستان کے علماء کے لیے تو ان کا گھر مہمان خانہ تھا، خصوصاً جب سے بریگم (انگلینڈ) میں سالانہ ختم نبوت کا نفرنس منعقد ہونے لگی اور اس کا نفرنس کے لیے کثیر تعداد میں پاکستان، ہندوستان اور دیگر ممالک سے علماء برطانیہ جانے لگے، تو ان کے گھر کو ان تمام علماء کی میزبانی کا شرف حاصل رہا۔ خود حافظ محمد سفیان لکھتے ہیں:

”(علمی مجلس تحفظ ختم نبوت) کی سرپرستی کے لیے پاکستان سمیت پورے بر صغیر کی نامور علمی و روحانی شخصیات کا ورود مسعود شروع ہوا تو ہمارے دادا کی جانب سے شرف میزبانی کی ادائیگی نے ہمارے گھر کو برطانوی مسلمانوں کے لیے مرکز بنادیا اور الحمد للہ آج تک اسی سعادت کی وجہ سے یہ گھرانہ ایک ممتاز مقام رکھتا ہے۔ اس کی مرکزیت کا اندازہ آپ اس سے لگائیں کہ محدث العصر حضرت بنوری، مفکرِ اسلام مفتی محمود، قطب الاقطاب شیخ الحدیث حضرت مولانا محمد زکریا، حکیم الاسلام قاری محمد طیب، خواجہ خواجہ گان حضرت مولانا خواجہ خان محمد، مفتی اعظم پاکستان مفتی ولی حسن ٹوکی، حضرت مولانا شاہ ابرار الحنفی، شہید اسلام حضرت مولانا محمد یوسف لدھیانوی، حضرت مولانا سید اسعد مدینی، فقیہ العصر حضرت مفتی نظام الدین شاہزادی، حضرت مولانا سلیمان اللہ خاں، حضرت سید نفیس شاہ الحسینی، یادگار اسلاف حضرت مولانا ڈاکٹر عبدالرزاق اسکندر، فائدہ جمعیت حضرت مولانا فضل الرحمن، تبلیغی جماعت کے مشاہیر حضرت مولانا محمد یوسف، مولانا انعام الحسن، مفتی محمد تقی عثمانی، حضرت مولانا سعید احمد جلال پوری، مفتی محمد جمیل خان شہید، حتیٰ کہ عرب کے بڑے بڑے شیوخ، ائمہ حرمین، شیخ الازہر اور قاری عبد الباسط تک ایسی کون سی علمی اور روحانی شخصیت تھی جس کا قیام یہاں نہ ہوا ہو۔“ (شہید ختم نبوت نمبر، ص: ۵۷۸)

یہ گھرانہ صرف میزبانی ہی نہیں کرتا تھا، بلکہ میزبانی کرتے ہوئے خوش ہوتا تھا۔ حافظ محمد سفیان اپنے اسی مضمون میں لکھتے ہیں:

”ان حضرات (مفتي محمد جمیل خان شہید اور مفتی نظام الدین شاہزادی شہید) کی آمد کی اطلاع کے ساتھ ہی ہمارا پورا گھر انہوں نے خوشی و سرورت کے جذبات سے سرشار ہو گیا، بچے تک پُر شوق نگاہوں سے ان کے منتظر تھے، پورے گھر کو جشن کے سے ماخول نے اپنی لپیٹ میں لیا ہوا تھا۔“ (شہید ختم نبوت نمبر ص: ۵۷۹)

جہاں بھائی انور اور ان کے گھروالوں میں مہماںوں کی خدمت کا جذبہ تھا تو بھائی سفیان بھی اس جذبہ خدمت سے سرشار تھے، اور ان کو یہ جذبہ راشت میں ملا تھا، انگلینڈ میں تو ہمارا اٹھکانہ خصوصاً کافرنیس سے فارغ ہونے کے بعد ان کے یہاں ہی ہوتا تھا۔ بھائی سفیان کو ہمارے پہنچنے کا انتظار ہوتا تھا اور پہنچنے کے بعد اصرار کہ جب تک انگلینڈ میں ہیں، قیام ہمارے یہاں ہی ہو گا۔ حضرت مولانا ڈاکٹر عبدالرزاق اسکندر صاحب مدظلہ سے بھائی محمد سفیانؒ کو بہت عقیدت تھی، حضرت ڈاکٹر صاحب کو بھی ان سے دلی لگاؤ تھا، اس لیے حضرت ڈاکٹر صاحب مدظلہ کے پروگرام مرتب کرنا، کس دن، کس وقت، کہاں جانا ہے، ہمارے آرام و راحت کا خیال رکھنا، مختلف جگہوں پر ہمارے ساتھ جانا یہ سب کچھ حافظ محمد سفیان نے اپنے ذمہ لیا ہوا تھا۔

اللہ تعالیٰ نے حافظ محمد سفیان کو بہت بہت دی تھی، جب تک چلنے پھرنے کے قابل تھے، پروگراموں خصوصاً ختم نبوت کی کافرنیس میں شریک ہوتے، اسی دوران ایک مرتبہ اپنے شش کے ساتھ پورے پاکستان کا سفر کیا، مختلف شہروں میں روحانی مجالس کا اہتمام کیا، ایک مرتبہ اپنے شش کو برطانیہ کی دعوت دی اور اپنی گمراہی میں وہاں کے پروگرام منعقد کر دیا۔ دو تین سال قبل پاکستان آئے تھے تو مولانا عزیز الرحمن رحمانی (جو ان کے ماموں ہیں) کے اصرار پر کراچی میں ٹھہر گئے۔ اسی بیماری کے ساتھ کراچی سے اپنے گاؤں بہبودی (اٹک) تک کا بائی روڈ سفر کیا۔ ایک ایسا شخص جو خود سے بیٹھ بھی نہ سکتا ہو، اتنا لمبا سفر بڑی بہت کی بات ہے۔ حافظ محمد سفیان نیک طبیعت اور ذاکر و شاغل انسان تھا، کثرت سے ذکرو اذکار کا پابند تھا، دینی کتابیں مطالعہ میں رکھتا تھا۔ جب ماہنامہ بینات نے ان کے نانا امام اہل سنت پر خاص نمبر شائع کیا، اس میں میرا مضمون بھی تھا، اس کے کچھ ماہ بعد میں انگلینڈ ان کے گھر پہنچا تو مجھے خصوصیت کے ساتھ کہا کہ آپ مجھے یہ مضمون پڑھ کر سنائیں، کیوں کہ میں اتنی بھاری کتاب اٹھانیں سکتا۔

طبیعت میں نیکی غالب تھی اور اس معاشرے میں رائج بہت سی برا یوں سے دور تھے، حتیٰ کے آخری کئی سالوں میں اسمارٹ فون بھی رکھنا چھوڑ دیا تھا۔ انٹرنیٹ بھی ختم کر دیا تھا، حالانکہ ایک ایسا شخص جو چوبیں گھنٹے بستر پر پڑا ہو، جس کی کوئی اور مصروفیت نہ ہو، جو کہیں آجائنا سکتا ہو، اس کی واحد مصروفیت انٹرنیٹ ہی ہوتی ہے، مگر اس نے اپنے آپ کو ان چیزوں سے دور کھا۔ تصویر کشی کے فن میں

آج کل ہر ایک بیتلہ ہے، مگر اس فتنہ سے بھی اس نے اپنے آپ کو بچا رکھا تھا۔ اللہ والوں کی باتیں، ان کی مجالس اور ان کی صحبت اس کے لیے باعثِ تسلیم ہوا کرتی تھیں، اسی لیے اس کی خواہش ہوتی تھی کہ علماء و صلحاء اس کے گھر بلکہ اس کے پاس آ جائیں۔

کسی خوش طبع سے کیا غرض؟ کسی نگ طرف سے کیا کام؟

مری اہلِ دل سے دوستی، مجھے اہلِ درد سے پیار ہے

آپ کی اسی نیکی، تقویٰ کو دیکھتے ہوئے انجیسٹر صوفی الحاج شیخ عبدالمنان صاحب جو ایک طویل عرصہ سے مکہ مکرمہ میں مقیم ہیں اور حضرت مولانا فقیر محمد علیہ السلام کے خلیفہ ہیں، علماء سے محبت رکھتے ہیں، ان کے دسترخوان پر علماء و مشائخ کا مجمع رہتا ہے، انہوں نے محمد سفیان انور کو خلافت سے نوازا۔

جو گردہ لگایا گیا تھا آخری دنوں میں اس نے بھی کام کرنا چھوڑ دیا اور دوبارہ ڈائیلیسٹر شروع ہوا، طبیعت زیادہ بگڑی تو ہسپتال داخل کیا گیا، کئی دن ہسپتال میں داخل رہے، طبیعت بگرتی چلی گئی، کوئی دوا اور ٹریٹمنٹ کا رگر ثابت نہ ہوئی، ڈاکٹروں نے جواب دے دیا، لیکن ہسپتال سے فارغ نہیں کیا۔

ان شاء اللہ! یہ بیماری حافظ سفیانؒ کے لیے کفارہ سینات کا ذریعہ ہو گی۔ حدیث میں آتا ہے کہ حضور ﷺ نے فرمایا کہ: جو بیماری، جو پریشانی، جو بھی رنج و غم اور اذیت پہنچتی ہے، حتیٰ کہ کائنات بھی اسے لگتا ہے تو اللہ تعالیٰ ان چیزوں کے ذریعہ اس کے گناہوں کی صفائی فرمادیتا ہے، بلکہ یہ بیماری اس کے درجات کی بلندی کا سبب ہو گی۔ حضور اکرم ﷺ نے فرمایا: ”کسی بندہ مومون کے لیے اللہ تعالیٰ کی طرف سے ایسا بلند مقام طے ہو جاتا ہے جس کو وہ اپنے عمل سے نہیں پاسکتا تو اللہ تعالیٰ اس کو کسی جسمانی یا مالی تکلیف میں یا اولاد کی طرف سے کسی صدمہ یا پریشانی میں بیتلہ کر دیتا ہے، پھر اس کو صبر کی توفیق دے دیتا ہے، یہاں تک کہ ان مصائب و تکالیف (اور ان پر صبر) کی وجہ سے اس بلند مقام پر پہنچا دیا جاتا ہے، جو اس کے لیے پہلے سے طے ہو چکا تھا۔“

اس دوران جو حالات سامنے آئے وہ بہت، اپنچھے اور حوصلہ افزاء ہیں۔ بتایا گیا کہ کچھ بیماری کا اثر، کچھ دواؤں کا کہ اکثر غشی طاری رہتی، جب ہوش آتا تو بہت حوصلہ اور رہمت سے کام لیتے، بلکہ گھر کے جو افراد مزاج پرسی کے لیے آتے انہیں تسلی دیتے، ان کے والد کی خواہش تھی کہ ان کو پاکستان لے آئیں اور پاکستان میں ہی تدفین ہو، مگر حافظ سفیانؒ نے اپنے والد کو سمجھایا کہ مجھے یہیں دفن کرنا، جہاں بچا جان محمد الرحمن مدفون ہیں۔ پاکستان لے جاؤ گے تو آپ کو بہت مشقت اور پریشانی ہو گی، جبکہ شریعت کا بھی یہی حکم ہے کہ جہاں انتقال ہو وہیں تدفین کی جائے۔ یہ بھی وصیت کی کہ میرے جنازہ میں تاخیر نہ کرنا، میری تدفین جلد کر دینا، کسی کا انتظار نہ کرنا، میری نمازِ جنازہ مفتی اسلام زاہد

جب غیر محروم پر نگاہ پڑے تو آنکھ بند کر لوز یادہ ثواب ہوگا۔ (حضرت امام غزالی رضی اللہ عنہ)

صاحب (امیر جمیعت علماء اسلام، برطانیہ) پڑھائیں گے، انتقال سے ایک دن پہلے ہوش آیا تو سورہ یسین پڑھنا شروع کی، جب پوری سورت پڑھ چکے تو اپنی بہنوں سے کہنے لگے کہ سورہ یسین کی برکت سے مجھے ایک دن اور مل گیا۔ اسی دوران اپنی بہنوں اور پھوپھیوں سے کہنے لگے کہ نانا اور دادا مجھے بلا رہے ہیں۔ پھر اپنے والد صاحب کا پوچھا، بہنوں نے رونا شروع کر دیا، انہیں تسلی دی اور کہا کہ ہر ایک نے جانا ہے، میرے بعد رونا دھونا نہ کرنا بلکہ صبر کرنا۔ ڈاکٹر حضرات بھی حیران تھے اور انہوں نے کہا کہ اس وقت یہ بہت تکلیف میں ہے، ایک ایک جوڑ درد کرتا ہے، مگر یہ جتنا پر سکون ہیں ہم نے اپنی زندگی میں کم ہی دیکھا ہے۔ آخری دن انتقال سے کچھ دیر قبل ہوش آیا تو بہنوں نے جلدی سے بھائی انور کو اطلاع دی کہ مل لیں۔ تو سفیان نے کہا کہ شاید آپ مجھ سے ناراض ہیں، کیوں کہ میں نے آپ کو پاکستان لے جانے سے منع کیا ہے، تو بھائی انور نے انہیں گلے لگایا اور کہا کہ میں ناراض نہیں ہوں، جیسا آپ کہتے ہیں ایسا ہی ہوگا۔ اتنے میں والدہ بھی آنکھیں ان سے بھی گلے ملا، والدہ نے تسلی دی کہ ان شاء اللہ! ٹھیک ہو جاؤ گے۔ اسی دوران ایمانِ مفصل، ایمانِ مجمل پڑھتا رہا اور پڑھتے پڑھتے باقیں کرتے ہوئے اس دنیا سے منہ مور لیا، ان لله ما أخذ وله ما أعطى و كل شيء عندہ بأجل مسمى۔

بہنوں کا اصرار تھا کہ بھائی کی خواہش کے مطابق جلد تدبیح کر دی جائے، کسی کا انتظار نہ کیا جائے، یہی سوچ کر ظہر کے بعد جنازہ کی بات ہونے لگی۔ سب نے کہا یہ ممکن نہیں، کیوں کہ اگر جلدی بھی کی جائے تو کاغذی کارروائی کرنے میں دس بارہ گھنٹے لگ جائیں گے اور آج تو ہفتہ کا دن ہے، ویسے ہی دفاتر بند ہیں۔ لیکن اللہ کی شان کہ جو کام گھنٹوں میں ہونا تھا وہ منٹوں میں ہو گیا اور اسی طرح قبر کی تیاری بھی ہو گئی۔ عشیل، تجمیرو تغییر سب کام بر وقت ہوتے چلے گئے۔ ظہر کے بعد مولانا ضیاء الحق کے قائم کردہ مدرسہ و مسجد الہدی میں جنازہ ہوا، اس قلیل وقت میں ہزاروں لوگ جمع ہو گئے، مفتی اسلم زاہد (امیر جمیعت علماء اسلام، برطانیہ) نے نمازِ جنازہ پڑھائی۔

اس طرح یہ تھا کہ مانندہ مسافر اپنی منزل جا پہنچا۔ اللہ تعالیٰ مرحوم کی مغفرت فرمائے، ان کے درجات بلند فرمائے، پسمند گان کو صبرِ جبیل عطا فرمائے، خصوصاً بھائی انور اور ان کی اہلیہ کو بہت زیادہ صبر عطا فرمائے، کیونکہ بھائی انور، سفیان کی والدہ اور بھائی، بہنوں نے سفیان کی بہت زیادہ خدمت کی ہے۔ سفیان ان سب کا لاڑلا اور پیارا تھا، اللہ تعالیٰ انہیں یہ صدمہ سنبھنے کی بہت عطا فرمائے۔

چلے سوئے خلدِ بریں سب کے پیارے                  اکابر کا عزت نشاں اللہ اللہ  
اللہی تو بر سادے رحمت کی بارش                  کے قبر ان کی ہو گلتاں اللہ اللہ

